

जीउ शील सिंधु साईं जियंदे सज़ण सदाई ।
 रस प्रेम जे झूले में नितु युगल खे झुलाई ॥
 घन घटा आहे छाई रिमि झिमि थी बूंद बरिसे
 द्रिसी युगल मधुर झांकी मनु मोरु साईं अ हर्षे
 दिव्य कुंज में तूं दिलिबर सेवा साजड़ा सजाई ॥
 गुलिङ्गनि जी सेज ठाहे कोमल पता विछाई
 विहारे साकेत साहिब खे चंवरु तूं ढराई
 द्रिसी गौर श्याम शोभा नितु मंगल थो मनाई ॥
 कदहीं कोकिलि थी कुंजनि पंचम जो रागु गाए
 सीय राम बनी बनिड़े अनुराग खे वधाए
 प्रमोद बन बहार जी नई लालसा जागाई ॥
 मृग शिशू थी स्वमिणि पनही हरी मणियुनि द्रिसी शोभा
 भोरे भाव सां छब्रि ज़ाणीं मनु प्राप्ती अ लाइ लोभा
 इन रीति बाल विनोद सां पंहिजी स्वामिणि खिलाई ॥
 स्वामिणि चरण जो जलड़ो जिते सहिचरियूं थियूं हारिनि
 लाल लाल जल जी आभा सुर कामिनियूं निहारिनि
 रजिड़ी थी तंहिजे रस जो प्रमाद प्रेमु पाई ॥
 कदहीं वीणा वज़ाए संगीत सुर संवारी
 नितु नयूं लातियूं छेड़े दिलिबर जे दिलि खे ठारीं
 स्वामिणि जे सुर बुधण लाइ पंहिजी रागिणी भुलाई ॥

कदहीं तूं अमृत जलजी थी सोनिड़ी कटोरी
रखी लाल लाल चपड़नि पिए जनक जी किशोरी
सदिके वजांइ साहिबि चई मोदु मन वधाई ॥
इन रीति लालसा जो तवहां खे उमंगु नितु नओं आ
हरि गुर कृपा सां बाबल पियो दाउ सभु संओ आ
गढ़िजी गरीबि सां नितु सियाराम गुनिड़ा गाई ॥